

Opinjoni tal-Kumitat Ewropew tar-Reġjuni — Kommunikazzjoni dwar Strateġija Ewropea għall-Plastiks f'Ekonomija Ċirkolari

(2018/C 461/05)

Relatur: André VAN DE NADORT (NL/PSE), Sindku tal-Muniċipalità ta' Weststellingwerf**Dokument ta' referenza:** Kommunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni Strateġija Ewropea għall-Plastiks f'Ekonomija Ċirkolari

COM(2018) 28 final

RAKKOMANDAZZJONIJIET TA' POLITIKA**IL-KUMITAT EWROPEW TAR-REĠJUNI****A. Kummenti generali**

Il-Kumitat tar-Reġjuni:

1. Jilqa' l-Komunikazzjoni tal-Kummissjoni Ewropea dwar Strateġija Ewropea għall-Plastiks f'Ekonomija Ċirkolari, u l-isfidi u l-azzjonijiet ewlenin identifikati, u jishaq li tinhtieg ambizzjoni sabiex issir it-tranzizzjoni għal ekonomija ċirkolari u biex jiġu indirizzati l-isfidi tas-soċjetà u dawk ambjentali kif ukoll il-kwistjonijiet prattiċi relatati mal-plastiks. Jiehu nota f'dan il-kuntest tal-proposti leġislattivi tal-Kummissjoni Ewropea li għandhom fil-mira tagħhom l-ghaxar prodotti tal-plastik li jintużaw darba biss li jinstabu l-aktar ta' spiss fuq il-bajjiet u fl-ibhra tal-UE li, flimkien mat-tagħmir tas-sajd abbandunat, jikkostitwixxu 70 % tal-iskart kollu fil-baħar.
2. Jirrikonoxxi li l-plastiks — li huma materjal rezistenti ferm, iġeniku u rhis — għandhom għadd ta' benefiċċji, iżda jinsab profondament imhasseb dwar ir-rati baxxi attwali ta' ġbir u riċiklaġġ tal-plastiks u jemmen li l-prattiki attwali li jindirizzaw din l-isfida huma ffukati żżejjed fuq soluzzjonijiet fil-punt tar-rimi (ġbir, separazzjoni, trattament).
3. Jenfasizza r-rwol ewlieni u l-interess tal-awtoritajiet lokali u reġjonali fl-iżvilupp u l-implimentazzjoni ta' soluzzjonijiet għall-plastiks f'ekonomija ċirkolari. Ir-responsabbiltajiet tal-awtoritajiet lokali u reġjonali jikkonċernaw l-immaniġġjar tal-iskart u l-protezzjoni ambjentali: inklużi elementi bħall-prevenzjoni, il-ġbir, il-garr, l-irkupru (inklużi s-separazzjoni u l-użu mill-ġdid u riċiklaġġ), ir-rimi u t-tindif tal-iskart fit-toroq, fil-kosti, fil-lagi u fil-baħar, l-appoġġ lis-sajd u t-turiżmu u t-traffim ta' sensibilizzazzjoni dwar kwistjonijiet marbutin mal-iskart, ir-rimi ta' żibel u r-riċiklaġġ fost iċ-ċittadini tagħhom.
4. Jiffoka fuq il-futur ċirkolari tal-plastiks minn perspettiva lokali u reġjonali. Dan ifisser anqas plastiks, plastiks aħjar, ġbir aħjar, riċiklaġġ aħjar u swieq aħjar.
5. Jemmen bis-shih li kooperazzjoni aħjar u approċċ ta' katina ta' materjali bejn il-partijiet ikkonċernati kollha fil-katina ta' valur tal-plastiks huma essenzjali għal soluzzjonijiet effettivi. Il-miżuri għandhom ikunu mmirati lejn il-holoq kollha fil-katina tal-valur, inklużi d-disinn tal-prodott, il-produzzjoni tal-plastiks, l-akkwist, il-konsum, il-ġbir u r-riċiklaġġ.
6. Jenfasizza r-rwol tal-innovazzjoni u l-investment lejn soluzzjonijiet ċirkolari sabiex jiġu promossi l-bidliet soċjali u fl-imġiba meħtieġa għat-tranzizzjoni għal ekonomija ċirkolari bħala pass kruċjali lejn l-implimentazzjoni tal-Għanijiet ta' Żvilupp Sostenibbli tan-NU fil-livell tal-UE u dak nazzjonali, reġjonali u lokali; għalhekk jappella lill-Kummissjoni Ewropa u l-Istati Membri tal-UE biex matul in-negozjati tagħhom dwar il-QFP li jmiss, jeżaminaw bis-shih l-għażliet għal zieda fil-finanzjament tal-UE għall-ekonomija ċirkolari tal-plastiks.

B. Anqas Plastiks

Il-prevenzjoni hija l-ewwel prijarità biex jitnaqqas l-iskart tal-plastik

7. Jishaq li l-prevenzjoni tal-iskart tal-plastik għandha tkun l-ewwel prijarità f'konformità mal-ġerarkija ġenerali tal-iskart fl-UE. Il-plastik li ma jispicċax bħala skart mhux se jkollu bżonn separazzjoni, trattament jew incinerazzjoni. Il-prevenzjoni tal-iskart tibda billi nillimitaw l-użu tal-plastiks, u permezz tad-disinn tal-prodotti.

8. Ifakkar li hemm bosta modi sabiex jiġi evitat l-użu bla bżonn ta' plastiks fi prodotti li jintużaw darba u l-imballaġġ żejjed tal-prodotti. Il-kriterji essenzjali għall-imballaġġ jehtieġ li jissahhu sabiex jiġi evitat imballaġġ bla bżonn u imballaġġ żejjed u sabiex jiġi vverifikat regolarment jekk il-prodotti ewlenin fis-suq tal-UE jissodisfawx dawn il-kriterji.

9. Jappella li ssir aktar riċerka dwar ir-relazzjoni bejn l-imballaġġ u l-preservazzjoni tal-ikel fuq bażi taċ-ċiklu tal-hajja u approċċi alternattivi possibbli sabiex jiġi evitat l-iskart tal-ikel minghajr l-użu ta' imballaġġ tal-plastik (kumpless).

Il-prevenzjoni tal-iskart u tas-"soppa tal-plastik" u t-tnaqqis fi prodotti li jintużaw darba

10. Jenfasizza t-tħassib ewleni dwar l-iskart tal-plastik: it-tindif iġib miegħu spejjeż sinifikanti għall-awtoritajiet lokali u reġionali u għaldaqstant il-prevenzjoni tal-iskart, kemm fuq l-art kif ukoll fil-baħar, hija essenzjali.

11. Jappoġġja l-inizjattiva tal-Kummissjoni Ewropea għal proposta leġislattiva dwar plastiks li jintużaw darba, li tipproponi għanijiet li jillimitaw l-użu ta' plastiks li jintużaw darba, peress li l-biċċa l-kbira tal-iskart tal-plastik fit-toroq tagħna toriġina minn plastiks li jintużaw darba. F'dan ir-rigward, iqs il-proposti reċenti li jiffukaw fuq l-aktar prodotti fuq skala wiesgħa li jintużaw darba fuq il-bajiet u fil-baħar bħala l-ewwel pass importanti, iżda jistenna aktar azzjoni ambizzjuża li tindirizza wkoll l-iskart minn oġġetti oħra tal-plastik li jintużaw darba u fuq l-art.

12. Jistenna miri ta' ġbir ambizzjużi għal applikazzjonijiet tal-plastik li jintuża darba u li jintuża aktar minn darba koperti minn sistema ta' responsabbiltà estiża tal-produttur (EPR), pereżempju, l-imballaġġ tax-xorb tal-plastik ikun parti mir-responsabbiltà tal-produttur sabiex jitrażżan l-iskart.

13. Jenfasizza li l-produtturi u l-importaturi għandhom responsabbiltà shiħa għall-impatt negattiv tal-prodotti tagħhom meta dawn isiru skart, u għalhekk għandhom ikunu totalment responsabbli għall-finanzjament tal-ispiża għall-ġbir u t-trattament tal-ħmieġ tal-iskart tagħhom.

14. Jishaq fuq id-diversi diffikultajiet ta' komunitajiet u reġjuni speċifiċi tal-UE, jiġifieri r-reġjuni ultraperiferiċi, il-komunitajiet tax-xmajjar, il-gżejjer, il-komunitajiet tal-kosta u tal-port fil-ġlieda kontra l-iskart tal-baħar u jenfasizza dwar l-importanza partikolari li jiġu involuti l-partijiet ikkonċernati minn dawn il-komunitajiet sabiex jiġi żgurat li l-fehmiet tagħhom jittieħdu bis-serjetà sabiex jinstabu soluzzjonijiet pożittivi u prattikament applikabbli.

15. Jappoġġja l-organizzazzjoni ta' kampanji ta' sensibilizzazzjoni dwar azzjonijiet marbutin mal-iskart u t-tindif; jippromovi l-partecipazzjoni tal-awtoritajiet lokali u reġionali f'avvenimenti bħall-kampanja "Let's Clean Up Europe" (Ejja Nnaddfu l-Ewropa) u l-Gimgha Ewropea għat-Tnaqqis tal-Iskart u jhegheġ lill-awtoritajiet lokali u reġionali sabiex joħroġu b'inizjattivi addizzjonali u jżaminaw il-possibbiltajiet li jinvolvu voluntiera permezz tal-Korpi Ewropew ta' Solidarjetà.

16. Jappoġġja bil-qawwa f'dan il-kuntest il-prinċipju inkluż fil-Proposta għal Direttiva tal-Parlament Ewropew u tal-Kunsill dwar il-facilitajiet tal-akkoljenza fil-portijiet għall-konsenja ta' skart minn bastimenti (COM(2018) 33) li t-tariffi għall-użu tal-facilitajiet ta' akkoljenza fil-portijiet għandhom jitnaqqsu jekk id-disinn, it-tagħmir u l-operat tal-bastiment huma tali li l-bastiment jipproduċi kwantitajiet imnaqqsa ta' skart, u jimmaniġġja l-iskart tiegħu b'mod sostenibbli u li ma jagħmilx ħsara lill-ambjent.

Il-prevenzjoni tal-mikroplastiks

17. Jenfasizza li l-mikroplastiks huma fenomenu mifrux u problematiku li dejjem qed jikber, u li issa dawn jistgħu jinstabu kważi fi kwalunkwe parti ta' kull ekosistema inkluż fid-dieta tal-bniedem. Sal-lum, l-effetti tal-mikroplastiks fuq is-saħħa tal-annimali u tal-bniedem u fuq l-ekosistemi tagħna għadhom fil-biċċa l-kbira tagħhom mhux magħrufa.

18. Jissuġġerixxi aktar riċerka f'dak li jirrigwarda s-sorsi ewlenin u r-rotot tal-mikroplastiks, bħat-tkagħbir bl-użu mit-tajers tal-karozzi, it-tessuti u l-iskart, inkluża r-relazzjoni bejn ir-riċiklaġġ tal-plastiks u l-mikroplastiks u l-effetti tal-mikroplastiks fuq is-saħħa tal-annimali u tal-bniedem u fuq l-ekosistemi. Għalhekk jenfasizza wkoll il-bżonn li jiġu stabbiliti teknoloġiji u proċessi ta' kejl affidabbli u effettivi, u jistieden lill-Kummissjoni Ewropea biex għal din il-kwistjoni tappoġġja l-attivitajiet ta' riċerka u żvilupp.

19. Jappella li jkun hemm projbizzjoni fuq il-plastiks ossodegradabbli u l-mikroplastiks miżjuda b'mod intenzjonali fil-kaz tal-prodotti kollha fejn mhumix mehtieġa mill-perspettiva tas-saħħa tal-bniedem, inklużi prodotti tal-kura tal-ġilda u l-aġenti tat-tindif. Il-KtR jitlob ukoll rekwiżiti minimi dwar ir-rilaxx ta' mikroplastiks mhux intenzjonali minn prodotti bħat-tajers tal-karozzi u t-tessuti, u dwar miżuri sabiex jitnaqqas it-telf ta' gerbub tal-plastik (plastic pellets).

C. Plastiks Aħjar

Disinn aħjar tal-plastiks

20. Jemmen bis-shih li hemm bżonn urġenti għal disinn aħjar tal-plastiks, filwaqt li jitqiesu l-possibbiltajiet futuri għal ġbir separat, separazzjoni u riċiklaġġ tal-plastiks u l-prodotti tal-plastik sabiex il-plastiks isiru element sostenibbli fl-ekonomija ċirkolari, u jenfasizza li f'dan il-qasam hemm bżonn kbir għall-innovazzjoni.

21. Jenfasizza li l-ekonomija ċirkolari, ahna għandna fi principju ma naċċettawx li jitqieghdu prodotti jew materjali mhux riċiklabbli fis-suq tal-UE. Għalhekk, jehtieġ li, sal-2025, il-plastiks kollha, il-prodotti tal-plastik kollha u l-imballaġġ tal-plastik kollu li jitqieghdu fis-suq tal-UE, bħala minimu jkunu riċiklabbli b'mod kosteffettiv. Dan jirrikjedi wkoll li sal-2025, sustanzi li jagħmlu hsara lill-ambjent u li huma perikolużi jitnehhew kompletament mill-plastiks u mill-prodotti tal-plastik.

22. Jenfasizza li ekonomija ċirkolari hija wkoll ekonomija hielsa mill-karburanti fossili. Għalhekk hemm bżonn ta' aġenda ta' innovazzjoni b'saħħitha u appoġġ sussegwenti għall-introduzzjoni fuq skala kbira ta' plastiks hielsa mill-karburanti fossili sabiex nimxu mill-plastiks attwali bbażati fuq il-karburanti fossili għall-plastiks innovattivi, sostenibbli u li ma jagħmlux hsara lill-ambjent.

23. Jinsab konvint li huwa neċessarju li jiġi limitat in-numru ta' polimeri differenti disponibbli meta jkunu qed isiru l-prodotti tal-plastik għal polimeri li huma adatti għall-iskop mahsub u li jkunu faċli biex jiġu separati, magħżulin u rriċiklati, speċjalment għall-prodotti li jintużaw darba. Għal dan il-għan, jista' mnejn ikollhom jiġu żviluppati standards tal-industrija fil-livell tal-UE għal dawn l-applikazzjonijiet.

24. Jitlob li jsir aktar studju f'dak li għandu x'jaqşam mal-htieġa tal-armonizzazzjoni u l-limitazzjoni potenzjali tal-addittivi użati fil-plastiks sabiex jiġu influwenzati u msahħa l-karatteristiċi fiżiċi tal-plastiks, sabiex jiġi ffaċilitat u ssemplifikat ir-riċiklaġġ tal-plastiks u l-applikazzjoni tal-materjali rriċiklati. Għal dan il-għan, jista' mnejn ikollhom jiġu żviluppati standards tal-industrija fil-livell tal-UE għall-addittivi fil-plastiks.

25. Barra minn hekk, huwa tal-fehma li anke l-prodotti tal-plastik li mhumix imballaġġ jistgħu jgħolqu l-iskart u għalhekk għandhom ikunu ddisinjati biex jevitaw dan, u li l-produtturi għandhom jipprevdu s-sistemi mehtieġa għar-rimi ta' dawn il-prodotti fi tmiem haġġithom.

26. Ifakkar li l-iskemi ta' Responsabbiltà Estiża tal-Produttur (EPR) jista' jkollhom rwol importanti fil-promozzjoni tal-ekodisinn, b'modulazzjoni tat-tariffi skont il-livell ta' ċirkolarità tal-prodott, inklużi l-possibbiltajiet ta' użu mill-ġdid, il-ġbir separat, it-trattament u r-riċiklaġġ u fuq l-ammont ta' kontenut riċiklat. Għalhekk il-leġislazzjoni EPR jehtieġ li tinkludi r-responsabbiltà għall-ekodisinn. Il-leġislazzjoni EPR għandha tirreferi wkoll għall-istandards tal-industrija fil-livell tal-UE għall-użu tal-polimeri u l-addittivi f'prodotti li jintużaw darba.

27. Jenfasizza l-htieġa li, fid-deċennji li ġejjin, jiġu żviluppati materjali li ma għandhomx l-impatt negattiv fuq l-ambjent u s-saħħa li attwalment għandhom il-plastiks kollha u li jistgħu jiehdu posthom għalkollox. Il-Kumitat għalhekk jappella għal attivitajiet ta' riċerka u strumenti li jistgħu jgħinu fil-holqien ta' spinta lejn futur mingħajr plastik b'materjali godda moderni.

Plastiks bijodegradabbli

28. Jirrikonoxxi li l-generazzjoni attwali tal-plastiks bijodegradabbli mhumix twegiba għall-problema tal-iskart tal-plastik u s-soppa tal-plastik għax mhumix bijodegradabbli f'ambjent naturali jew fis-sistemi tal-ilma.

29. Jenfasizza li għall-konsumaturi, il-messaġġ li ċerti plastiks għandhom jiġu separati bħala plastik u ohrajn bħala skart bijoloġiku mhuwiex ċar. Dan jagħmel il-komunikazzjoni lill-konsumaturi kumplessa u jwassal għal żbalji fis-separazzjoni kemm ta' plastiks konvenzjonali kif ukoll plastiks bijodegradabbli.

30. Jenfasizza li l-plastiks bijodegradabbli li jispicċaw fil-fluss tar-riċiklaġġ tal-plastiks ifixklu r-riċiklaġġ tal-plastiks konvenzjonali. Għalhekk l-użu ta' plastiks bijodegradabbli għandu jiġi limitat għal applikazzjonijiet fejn il-bijodegradabbiltà għandha għan speċifiku, pereżempju, l-użu ta' boroż bijodegradabbli għall-ġbir tal-iskart bijoloġiku.

31. Jenfasizza l-bżonn għal definizzjonijiet u/jew standards aħjar għall-forom differenti ta' bijodegradabbiltà. Dawn għandhom ikunu marbuta mat-trattament tal-iskart, inklużi standards għall-kompostabbiltà u d-digestibbiltà u jqisu l-prattika komuni fil-faċilitajiet Ewropej tat-trattament. Dan se jtejjeb u/jew jissimplifika t-tikkettar, inaqas l-iskart u jtejjeb l-għażla korretta, u se jhegheg ukoll l-innovazzjoni tal-plastiks bijodegradabbli.

32. Jenfasizza b'mod partikolari l-importanza li jiġi żgurat li l-plastiks kummerċjalizzati bhala kompostabbli effettivament jiddegradaw fl-ambjent mingħajr il-htieġa ta' kompostjar industrijali. Din it-tip ta' definizzjoni tista' tnaqqas b'mod sinifikanti r-riskju tal-firxa tal-mikroplastiks, minhabba li hemm ir-riskju li l-konsumaturi jistgħu jemmnu b'mod żbaljat li plastiks kompostabbli kif ittikkettati attwalment jistgħu jiddegradaw fl-ambjent mingħajr ebda pproċessar addizzjonali.

D. Ġbir Aħjar

33. Jenfasizza li s-sistemi effettivi għall-ġbir separat tal-iskart tal-plastik huma rekwiżit essenzjali għal ekonomija ċirkolari tal-plastiks. Għal dan il-għan, is-sistemi ta' ġbir għandhom ikunu sempliċi u loġiċi għall-utenti tagħhom.

34. Jenfasizza li s-sistemi ta' ġbir eżistenti fl-Istati Membri tal-UE normalment ma għandhomx fil-mira plastiks mhux imballati u li għalhekk ma jingabrux separatament u jispicċaw fil-landfills jew fl-impjanti ta' incinerazzjoni bhala parti mill-iskart residwu, jew saħansitra bhala skart (fil-baħar). Dan iwassal għal ħsara ambjentali, it-telf ta' materjali riċiklabbli siewja u għal konfużjoni fost il-konsumaturi li ma jifhmux għaliex ċerti plastiks għandhom jiġu separati għar-riċiklaġġ u oħrajn le. Kampanji ta' informazzjoni aħjar u aktar konsistenza fil-loġika tal-ġbir separat fost l-Istati Membri jzidu kemm l-ammont riċiklat u kif ukoll il-konformità tan-nies tal-lokal u tat-turisti fir-rigward tal-gwida dwar is-separazzjoni.

35. Jirrikonoxxi li f'dawk is-sitwazzjonijiet fejn il-ġbir tal-plastiks u l-prodotti tal-plastik huwa bbażat fuq l-EPR, għandhom jiġu stabbiliti miri effettivi b'tali mod li l-produtturi jiġu incentivati biex imorru lil hinn mill-miri kull meta dan ikun possibbli.

Ġbir separat effettiv tal-plastiks

36. Jistieden lill-Kummissjoni tinvolvi lill-partijiet ikkonċernati kollha inklużi dawk attivi fil-prevenzjoni u l-immaniġġjar tal-iskart ta' materjali mhux tal-plastik, sabiex jittejjeb il-ġbir separat.

37. Jenfasizza li l-fokus fis-sistemi tal-ġbir għandu jkun fuq il-plastiks bhala materjal pjuttost milli l-plastiks bhala prodott ta' imballaġġ. Dan jissimplifika ħafna l-komunikazzjoni mal-konsumatur u jwassal għal żieda fir-rati ta' ġbir. Ser jinhtieg allinjament imtejjeb bejn l-awtoritajiet lokali u reġjonali u l-iskemi EPR sabiex jiġi indirizzat l-iskart tal-plastik mhux imballat matul id-djalogu mal-produtturi u l-importaturi. Dan jehtieg ukoll li jiġi kkunsidrat fir-revizjoni tad-Direttiva dwar l-Imballaġġ u l-Iskart mill-Imballaġġ.

38. Jilqa' t-thejjija tal-linji gwida dwar il-ġbir separat u s-separazzjoni tal-iskart u jitlob lill-Kummissjoni Ewropea tiżgura li l-awtoritajiet lokali u reġjonali jiġu involuti fil-proċess ta' thejjija u tixrid tal-linji gwida filwaqt li jiġi kkunsidrat ir-rwol importanti li għandhom f'haġna Stati Membri.

39. Jenfasizza li l-istrategiji lokali u reġjonali dwar l-immaniġġjar tal-iskart għandhom jiffukaw fuq il-ġerarkija tal-iskart, jiġifieri l-prevenzjoni tal-iskart, il-ġbir separat u l-minimizzazzjoni tal-iskart residwu. Hemm ħafna eżempji tajbin u esperjenzi ta' dan it-tip ta' strategija. L-innovazzjoni fil-ġbir separat għandha tiġi stimulata u l-iskambju tal-aħjar Prattiki u għarfien bejn l-awtoritajiet lokali u reġjonali għandu jiġi appoġġjat b'mod qawwi, pereżempju permezz ta' strumenti bħall-ghodda bejn il-pari TAIEX jew l-Aġenda Urbana tal-UE.

40. Jenfasizza l-htieġa li jiġi evitat li l-projbizzjoni taċ-Ċina fuq il-plastik twassal għal aktar rimi fil-miżbljet, rimi (illegali), jew incinerazzjoni u, barra minn hekk, għall-htieġa li jsir investiment f'kapacitajiet ta' riċiklaġġ moderni.

Sensibilizzazzjoni tal-pubbliku u bidla fl-imġiba

41. Jenfasizza li għall-iżvilupp ta' strateġiji tal-immanigġjar tal-iskart b'suċċess, il-KE, l-Istati Membri u l-awtoritajiet lokali u reġjonali għandhom ikunu konxji tal-konnessjonijiet fil-livell lokali u reġjonali bejn l-infrastruttura, il-komunikazzjoni u l-perċezzjoni pubblika u l-istrumenti li jistgħu jiġi applikati sabiex jappoġġjaw il-bidla fl-imġiba.

42. Jenfasizza li s-sensibilizzazzjoni pubblika taċ-ċittadini b'rabta mal-immanigġjar tal-iskart hija prekondizzjoni għall-funzjonament tajjeb ta' sistemi effettivi ta' ġbir. Is-sensibilizzazzjoni pubblika tissarraf l'appoġġ għall-ġbir separat u l-prevenzjoni, u l-organizzazzjoni ta' inizjattivi lokali, iżda waħedha mhux neċessarjament twassal għal bidla fl-imġiba. Għalhekk, jinhtieg fehim aħjar tal-mekkaniżmi li jistgħu jikkontribwixxu għal bidla pożittiva fl-imġiba. Għalhekk il-KtR jenfasizza li għandu jiġi stimulat aktar żvilupp ta' strateġiji sabiex tithegġeġ bidla fl-imġiba kemm permezz ta' mezzi tradizzjonali bħall-inċentivi u s-sanzjonijiet, kif ukoll permezz ta' metodi innovattivi u għandu jiġi appoġġjat bis-shih l-iskambju tal-aħjar prattiki u l-għarfien bejn l-awtoritajiet lokali u reġjonali.

43. Ithegġeġ lill-partijiet ikkonċernati lokali u reġjonali kollha sabiex jikkontribwixxu biex iżidu s-sensibilizzazzjoni b'rabta mal-vantaġġi tal-plastiks riċiklati.

L-użu ta' sistema ta' depożitu armonizzata għall-imballaġġ tax-xorb għandu jitqies fuq skala Ewropea

44. Jirrikonoxxi li s-sistemi ta' depożitu wrew li jksbu rati għoljin hafna ta' ġbir u riċiklaġġ ta' kwalità għolja u huma wkoll effettivi hafna fil-prevenzjoni tal-iskart u tas-"soppa tal-plastik".

45. Jirrikonoxxi li numru dejjem jikber ta' pajjiżi tal-UE qed jimplimentaw is-sistemi ta' depożitu, u li dan xi kultant jikkawża effetti transkonfinali negattivi f'reġjuni b'sistemi differenti ta' depożitu.

46. Jissuġġerixxi li għandu jiġi kkunsidrat approċċ armonizzat fil-livell tal-UE jew tal-inqas l-aqwa koordinazzjoni possibbli għal dawk l-Istati Membri li attwalment jimplimentaw is-sistemi ta' depożitu jew li qed jippjanaw li jiżviluppaw skemi godda fil-gejjieni, sabiex jiġu evitati impatti transkonfinali negattivi u jiġi ffaċilitat il-moviment liberu tal-merkanzija.

Għandhom jiġu eżaminati alternattivi għall-miri kwantitattivi

47. Jinnota li l-miri relatati mal-ġbir separat u r-riċiklaġġ tal-plastiks f'Direttivi differenti tal-UE (id-Direttiva dwar l-Imballaġġ u l-Iskart mill-Imballaġġ, id-Direttiva VLE, id-Direttiva WEEE) huma ugwali għall-Istati Membri kollha, għalkemm il-prestazzjoni reali tal-Istati Membri tista' tkun differenti hafna. Dan iwassal għal sitwazzjoni fejn ċerti Stati Membri għad iridu jagħmlu sforz kbir fejn ohrajn diġà qed jilhqqu faċilment il-miri, u m'għandhom l-ebda inċentiv sabiex jaqbżuhom.

48. Ithegġeġ li l-iffissar tal-miri fid-diversi direttivi għandu jiġi eżaminat mill-ġdid sabiex jinholqu inċentivi aktar b'saħħithom u tithegġeġ kwalità oghla tar-riċiklaġġ abbażi tal-approċċi possibbli li gejjin:

— introduzzjoni ta' bonus meta jinqabzu l-miri;

— espansjoni tar-responsabbiltà finanzjarja tal-produtturi għall-ispiza totali tal-immanigġjar tal-iskart tal-prodotti tagħhom, inkluża l-ispiza tat-tindif tal-iskart jew l-ispiza tal-ġbir u t-trattament tal-prodotti tagħhom li ma jingabrux separatament u xorta jispicċaw fl-iskart residwu.

E. Riċiklaġġ Aħjar*Żvilupp ta' teknoloġija ta' separazzjoni u riċiklaġġ*

49. Jappoġġja bis-shih ir-riċerka u l-innovazzjoni fir-rigward tat-teknoloġiji l-godda tas-separazzjoni u r-riċiklaġġ, inkluża d-depolimerizzazzjoni. Teoretikament, dan jista' jsovi hafna mill-kwistjonijiet attwali relatati mas-separazzjoni u r-riċiklaġġ tal-plastiks.

50. Jenfasizza l-potenzjal tar-reġjuni u l-bliet sabiex jiżviluppaw u jappoġġjaw inizjattivi minn isfel għal fuq permezz ta' laboratorji haġġin, ċentri ta' innovazzjoni, u forum oħra ta' approċċi kollaborattivi u innovattivi li jippromovu d-disinn intelligenti u l-użu ta' materja prima sekondarja.

51. Jappoġġja l-investiment addizzjonali propost għal riċerka prijoritarja u azzjonijiet ta' innovazzjoni fl-Istrateġija u joffri li jikkoopera mal-Kummissjoni Ewropea dwar it-tnejn tal-Aġenda Strateġika l-għda ta' Riċerka u Innovazzjoni dwar il-plastiks. Tali kooperazzjoni għandha tiżgura li d-dimensjoni lokali u reġjonali titqies kemm fl-identifikazzjoni tal-problemi prijoritarji li għandhom jiġu indirizzati kif ukoll fit-tixrid adegwat tal-innovazzjonijiet prodotti.

52. Jappoġġja l-hidma biex jiġu żviluppati standards ta' kwalità għal skart tal-plastik separat u plastiks riċiklati.

L-irkupru enerġetiku huwa preferibbli mill-landfills

53. Ifakkar li fuq perjodu qasir ta' żmien, l-iskart tal-plastik mhux riċiklabbli, jew l-iskart tal-plastik li fih sustanzi perikolużi, għandu jiġi trattat fl-aktar impjanti tal-enerġija mill-iskart effettivi u nodfa fejn il-kontenut għoli tal-enerġija tal-iskart tal-plastik jista' jintuża għall-ġenerazzjoni tas-shana u l-elettriku.

F. Swieq Ahjar

It-tehdid ta' kontenut riċiklat fi prodotti godda għandu jithegħeġ bil-qawwa

54. Jemmen bis-shih li d-domanda għal kontenut riċiklat minn utenti ahharin għandha tiġi stimulata permezz ta' inċentivi finanzjarji li jgħallqu alternattiva reali li hija finanzjarjament attraenti għall-materjali verġni u plastiks ibbażati fuq il-karburanti fossili, kif ukoll billi jitnehhew l-ostakli għal suq uniku għal materja prima sekondarja.

55. Ifakkar li xorta għadhom jeżistu s-sussidji fuq il-karburanti fossili, li jrendu lill-plastiks verġni orhos mill-plastiks riċiklati jew mill-plastiks b'bażi bijoloġika, u li dan huwa ostaklu ekonomiku ewlieni għall-iżvilupp ta' ekonomija ċirkolari tal-plastiks; għalhekk jinsisti li għandhom jitnehhew tali inċentivi hżiena. Barra minn hekk, il-produtturi jew l-importaturi ta' plastiks ibbażati fuq il-karburanti fossili jew prodotti tal-plastik jistgħu jkunu finanzjarjament responsabbli għat-tnaqqis tal-emissjonijiet tas-CO₂ mit-trattament finali tal-iskart tal-plastik tagħhom.

56. Jenfasizza li sal-2025, il-produtturi ta' prodotti tal-plastik għandhom jużaw minimu ta' 50 % tal-materjali rriċiklati fil-produzzjoni ta' plastiks godda, sakemm ir-restrizzjonijiet legali fuq il-prodotti finali ma jimpedixx l-użu ta' materjali rriċiklati. Jenfasizza li jinhtieg approċċ immexxi mill-katina tal-valur sabiex jiġu allinjati l-interessi tal-produtturi, il-konsumaturi, l-awtoritajiet lokali u reġjonali, u l-industrija tar-riċiklaġġ sabiex tiżdied il-kwalità tar-riċiklaġġ u l-użu ta' materja sekondarja.

57. Għalhekk jappoġġja l-inizjattiva tal-UE dwar il-wegħdiet volontarji għall-kumpaniji u/jew l-assoċjazzjonijiet tal-industrija u jistieden lill-awtoritajiet lokali u reġjonali jagħtu viżibbiltà lill-wegħdiet mill-partijiet ikkonċernati mill-oqsma tagħhom, jipromovu prattika tajba u b'hekk iservu ta' inċentiv għal ohrajn sabiex isegwu l-passi tagħhom, filwaqt li jivverifikaw kif il-wegħdiet li saru qed jiġu segwiti u, jekk ikun hemm bżonn, jenfasizzaw ukoll il-fallimenti, sabiex jiġi żgurat li l-wegħdiet volontarji ma jkunux fiergħa li jintużaw biss bħala mezz ta' greenwashing għal ċerti prodotti jew setturi.

L-akkwist pubbliku

58. Jenfasizza l-potenzjal tal-Akkwist Pubbliku Ekoloġiku (APE) għall-awtoritajiet pubbliċi tal-Ewropa fil-prevenzjoni tal-iskart tal-plastik peress li jistgħu jużaw il-poter tal-akkwist tagħhom b'mod volontarju biex jagħzlu beni, servizzi u xogħlijiet li ma jagħmlux ħsara lill-ambjent, li jservi wkoll ta' eżempju għal organizzazzjonijiet oħra. Jistieden għalhekk lill-awtoritajiet lokali u reġjonali kollha jikkontribwixxu għar-riċiklabbiltà tal-plastiks permezz tal-politiki tal-akkwist tagħhom, billi jitolbu għall-applikazzjoni tal-prinċipji tal-ekodisinn u għall-użu ta' kontenut riċiklat fil-prodotti li jakkwistaw.

59. Jilqa' b'sodisfazzjon f'dan il-kuntest il-gwida li l-Kummissjoni Ewropea u għadd ta' pajjiżi Ewropej żviluppaw fil-qasam tal-APE fil-forma ta' kriterji nazzjonali tal-APE⁽¹⁾, iżda jappella lill-Kummissjoni tippromovi dokumenti ta' gwida aktar dettaljati li jkun fihom informazzjoni dwar it-tip ta' plastiks riċiklati, l-użu potenzjali tagħhom u l-benefiċċji ambjentali u ekonomiċi potenzjali għall-awtoritajiet reġjonali u lokali meta jużaw il-plastiks riċiklati.

⁽¹⁾ http://ec.europa.eu/environment/gpp/pubs_en.htm

60. Jenfasizza li l-biċċa l-kbira tal-plastik li jilhaq l-oċeani jiġi mill-Asja u li 9 % biss tal-plastik jiġi riċiklat flivell dinji. F'dan l-isfond, jemmen li hemm potenzjal qawwi biex titjieb is-sostenibbiltà u t-traċċabbiltà fil-ktajjen tal-provvista globali permezz tal-implimentazzjoni tal-istrategġija kummerċjali l-ġdida tal-UE "Kummerċ għal Kulhadd", li għandha l-ghan li tuża l-ftehimiet kummerċjali u l-programmi ta' preferenza bħala xpruni sabiex tippromovi l-iżvilupp sostenibbli madwar id-dinja. F'dan ir-rigward, jappoġġja l-inizjattiva ewlenija tal-UE għas-settur tal-hwejjeġ proposta mill-Parlament Ewropew f'Marzu 2017 ⁽²⁾; jenfasizza li tali inizjattivi ser jiddependu wkoll mill-appoġġ tal-awtoritajiet lokali u reġjonali għall-promozzjoni tagħhom u għandhom jiggwidaw l-azzjoni lokali u reġjonali fil-kooperazzjoni decentralizzata għall-iżvilupp.

Brussell, l-10 ta' Ottubru 2018.

Il-President
tal-Kumitat Ewropew tar-Reġjuni
Karl-Heinz LAMBERTZ

⁽²⁾ <http://www.europarl.europa.eu/sides/getDoc.do?pubRef=-//EP//NONSGML+TA+P8-TA-2017-0196+0+DOC+PDF+V0//MT>